

برائے فوری اجراء

برامپٹن کے فائز چیف، بل بوئیز کو کینیڈا کے فائز چیف آف دی ایئر کے ایوارڈ سے نوازا گیا ہے

برامپٹن، آن (13 ستمبر 2021) – آج برامپٹن فائز اینڈ ایمرجنسی سروسز (BFES) کے چیف بل بوئیز کو کینیڈین ایسوسی ایشن آف فائز چیفس (CAFC) اور فائز انڈر رائٹرز سروے آف کینیڈا کی جانب سے فائز چیف آف دی ایئر کا ایوارڈ عطا کیا گیا ہے۔ اس سالانہ پروگرام کے ذریعے کینیڈا بھر سے فائز سروسز کے شعبے میں شاندار خدمات سر انجام دینے والوں کی خدمات کو سراہا جاتا ہے۔

چیف بوئیز نے فائز فائٹنگ کے شعبے میں کام کا آغاز برامپٹن سے کیا تھا، جہاں پہلے انہوں نے بطور فائز فائٹر اور اس کے بعد کیپٹن کے طور پر اپنی خدمات سر انجام دیں۔ وہ برامپٹن میں 2017 سے فائز چیف کے طور پر اپنی خدمات سر انجام دے رہے ہیں اور محکمہ کے مسلسل ارتقاء اور تعلیم کے لیے کوشاں رہے ہیں اور اس کے علاوہ وہ فائز سیفٹی اور سروس کے اعلیٰ ترین معیار کے حصول کے لیے بھی پرعزم ہیں۔ مسلسل ترقی کے ایک مضبوط حامی ہونے کے طور پر، چیف بوئیز فائز سروسز میں تنوع، مساوات اور شمولیت کو بہتر بنانے کی اہمیت کے بارے میں پرجوش ہیں اور اس کام کو وہ عوام کے لیے جاری تربیتی مواقع اور ورچوئل کیریئر انفارمیشن کی نشستوں کے ذریعے عملی جامہ پہنانے کی کاوشوں میں مصروف رہتے ہیں۔

کووڈ-19 کی عالمی وباء کے آغاز سے ہی چیف بوئیز نے اس چیلنج سے نبرد آزما ہونے کے لیے کمیونٹی کی قیادت میں اہم کردار ادا کیا ہے، انہوں نے فائز چیف کے طور پر اپنے کردار کے لیے پرعزم رہتے ہوئے شہر کی ایمرجنسی منیجمنٹ رسپانس ٹیم میں بھی قائدانہ کردار ادا کیا ہے۔

چیف بوئیز اختراع کے فروغ کے حوالے سے ایک حقیقی چیمپن ہیں اور محکمہ کے فائز ماسٹر پلان کے ذریعے کامیابی کے حصول کے لیے BFES اور شہر کو اعلیٰ مقام پر کھڑا کرنے کے لیے مسلسل کام کرتے ہیں۔ اس سال برامپٹن سٹی کونسل نے BFES کے فرنٹ لائن پمپ کی جگہ ایک مکمل طور پر بجلی سے چلنے والے فائز ٹرک کے منصوبوں کی منظوری دی، جس سے برامپٹن کے گرین ہاؤس گیسوں کو کم کرنے اور ایک گرین سٹی ہونے کے مقصد کے حصول میں مدد ملے گی۔

چیف بوئیز کارپوریشن کے ایک پرعزم اور قابل احترام رکن ہیں، جن کو کونسلر رووینا سینتوس نے نامزد کیا ہے اور ان کو شہر کی قیادت کی پوری ٹیم اور ان کے بے شمار رفقاءے کار کی جانب سے مکمل حمایت حاصل ہے۔ اندرونی طور پر اور کمیونٹی میں بھی، جن میں پبل ریجنل پولیس چیف، نشان دور انییا بھی شامل ہیں۔

اقتباسات

"چیف بوئیز کو مبارک ہو اور وہ اس ایوارڈ کے حقیقی طور پر مستحق ہیں۔ وہ ہماری لیڈرشپ ٹیم کے ایک قابل قدر رکن ہیں، اور ہر اس کام کے لیے وقف شدہ ہیں جو ایک چیف کا کردار مجسم ہونا چاہیے؛ وہ ایک کمیونٹی بلڈر، حفاظت و تحفظ کے ایک چیمپن، ایک اختراعی مفکر اور دردمند رہنماء بھی ہیں۔ چیف بوئیز نے 2017 سے برامپٹن فائز اینڈ ایمرجنسی سروسز کو آگے کی سوچ پر تیار کیا ہے، آج ہمارے پاس جو جدید ٹیم موجود ہے یہ سب ان کی مرہون منت ہے اور ہم ان کے جاری عزم پر ان کی ستائش اور شکریہ ادا کرتے ہیں۔"

- پیٹرک براؤن، میئر، سٹی آف برامپٹن

"کڑے وقت میں جب کمیونٹی کو اشد ضرورت ہوتی ہے، تو چیف بوئیز کمیونٹی کی مسلسل قیادت اور اپنے فرائض کی بجا آوری میں ہمیشہ توقعات سے بہت آگے جاتے ہیں۔ فائز سروسز میں وہ جدت طرازی کے ایک سرکردہ رہنماء ہیں اور ایک ایسی ٹیم کی تعمیر کے لیے وقف ہیں جو جامع، مربوط اور آگے کی سوچ کی حامل ہو۔ برامپٹن ٹیم، اپنے ساتھی کمشنروں اور کمیونٹی کے ساتھ اشتراک عمل اختیار کرنے کے حوالے سے ان کا یقین ہی انہیں ایک سچے رہنماء کے طور پر دوسروں سے ممتاز و منفرد کرتا ہے۔"

- رووینا سینتوس، ریجنل کونسلر وارڈز 1 اور 5؛ چیئر، کمیونٹی سروسز، سٹی آف برامپٹن

"چیف بوئیز ایک مثالی رہنماء ہیں جو ہمت، اعتماد، ہمدردی اور دیانتداری کی ہماری ادارہ جاتی اقدار کو باہم مربوط کرتے ہیں۔ وہ آگے کی سوچ رکھنے والے شخص ہیں اور انہوں نے برامپٹن فائز اینڈ ایمرجنسی سروسز کی پوری ٹیم کو اپنی صنعت میں ایک رہنماء اور کمیونٹی کے معتبر ارکان کے طور پر کھڑا کیا ہے۔ مبارک ہو چیف!"

- ڈیوڈ بیرک، چیف ایڈمنسٹریٹو آفیسر، سٹی آف برامپٹن

"فائز چیف کی حیثیت سے، چیف بوئیز ہمیشہ اپنے فرائض کی تکمیل میں اعلیٰ معیار پر پورا اترے ہیں اور اس سے بہت آگے گئے ہیں۔ کووڈ-19 کی آمد کے ساتھ ہی انہوں نے اپنے کردار کو دل سے قبول کیا اور ایک مضبوط اور دردمند رہنماء کے طور پر شاندار کارکردگی کا مظاہرہ کیا جو مکمل طور پر کمیونٹی کے تحفظ اور فلاح و بہبود کی حمایت پر مرکوز تھا۔ میں پبل ریجنل پولیس سمیت دیگر ایمرجنسی سروسز شراکت داروں کے ساتھ ان کے مشترکہ کام کو نہایت اہمیت دیتا ہوں۔ اس اعزاز کا ان سے بڑھ کر دیگر کوئی شخص مستحق نہیں ہو سکتا تھا۔"

- نشان دورانیہ، چیف، پبل ریجنل پولیس

"چیف بل بوئیز کو 2021 کے فائز چیف آف دی ایئر کیریئر اور کمپوزٹ ڈیپارٹمنٹس کے طور پر تسلیم کرنے پر ہمیں فخر ہے۔ ایک فائز چیف کے کردار کے طور پر پہلے ہی ذاتی اور پیشہ وارانہ برتری کے ایک بہت اعلیٰ معیار کی ضرورت ہے۔ فائز چیف آف دی ایئر ایوارڈ کے لیے، ہم ایسی خصوصیات تلاش کرتے ہیں جو پہلے سے متعین شدہ ایک اونچے ہدف سے بہت اوپر اور اس سے آگے جاتی ہوں۔ اس طرح کی برتری کو تسلیم کرتے ہوئے ہم سب کو امکانات سے بھرے ایک ایسے بہتر مستقبل کی جانب رواں دواں ہونے میں ترغیب ملتی ہے، جو چیف بوئیز کرتے ہیں۔ چیف بوئیز، برامپٹن فائز اینڈ ایمرجنسی سروسز اور سٹی آف برامپٹن کو مبارکباد۔ ہم آپ سب کی کاوشوں کی قدر کرتے ہیں"

- چیف جان میک کینری، پریزیڈنٹ کینیڈین ایسوسی ایشن آف فائز چیفس، ولسلر فائز چیف

"کینیڈین ایسوسی ایشن آف فائز چیفس (CAFC) اور فائز انڈر رائٹرز سروے آف کینیڈا کی جانب سے فائز چیف آف دی ایئر کے طور پر تسلیم کیا جانا میرے لیے ایک شاندار اعزاز ہے۔ اس کردار میں میری کامیابی مکمل طور پر برامپٹن فائز اینڈ ایمرجنسی سروسز کی ٹیم کی جاری حمایت اور کامیابی کی مرہون منت ہے۔ مجھے اس پر بہت فخر ہے، جو ہم نے اجتماعی طور پر حاصل کیا ہے اور برامپٹن، ہماری فائز سروس اور ہماری شاندار کمیونٹی کی خدمت کرنا میرے لیے بڑے اعزاز کی بات ہے۔"

- بل بوئیز، چیف، برامپٹن فائز اینڈ ایمرجنسی سروسز

30--

کینیڈا میں تیز ترین رفتار سے بڑھنے والے شہروں میں سے ایک کے طور پر برامپٹن 700,000 لوگوں اور 75,000 کاروباروں کا گھر ہے۔ ہمارے ہر عمل کا مرکز عوام ہوتے ہیں۔ ہمیں اپنی متنوع کمیونٹی سے توانائی ملتی ہے، ہم سرمایہ کاری کے لیے کشش پیدا کرتے ہیں اور ہم ٹیکنالوجی اور ماحولیاتی جدت میں رہنما کردار ادا کرنے کے سفر پر نکل رہے ہیں۔ ہم اس لیے شراکت داری کرتے ہیں تاکہ ہم ایک ایسا صحت مندانہ شہر بنا سکیں جو محفوظ، قابل دوام اور کامیاب ہو۔ ہمارے ساتھ ٹویٹر، فیس بک اور انسٹاگرام پر مربوط ہوں۔ مزید جاننے کے لیے www.brampton.ca ملاحظہ کریں۔

میڈیا کنٹیکٹ

پراجکٹ کینتھ

کوآرڈینیٹر، میڈیا اینڈ کمیونٹی انگیجمنٹ

اسٹریٹیجک کمیونیکیشن

سٹی آف برامپٹن

905-874-3426 | Prabhiot.Kainth@brampton.ca